

## वाद-विवाद प्रतियोगिता हेतु आमंत्रण पत्र।

सेवा में ,

प्रधानाचार्य / प्रधानाचार्या जी

**विषय- वाद-विवाद प्रतियोगिता हेतु औपचारिक आमंत्रण।**

महोदय/महोदया,

हर्ष के साथ सूचित किया जाता है कि विद्यालय परिसर (श्री राम सेन्टेनियल स्कूल) में हिन्दी भाषा के विकास, प्रोत्साहन एवं छात्रों के रुचिवर्धन हेतु **श्री राम चन्द्र शुक्ल वाद-विवाद प्रतियोगिता (वर्चुअल)** का आयोजन **दिनांक 13 अगस्त 2021** को किया जा रहा है। इस प्रतियोगिता में केवल कक्षा 9 और 10 के विद्यार्थी भाग लेंगे। जिसमें से आपके विद्यालय के केवल दो छात्र/छात्रा ही भाग ले सकते हैं (एक कक्षा 9 से और एक कक्षा 10 से)।

कृपया अपने विद्यालय की सहभागिता **दिनांक 20 जुलाई 2021** तक सुनिश्चित करें।  
प्रतियोगिता का **विषय** प्रतियोगिता से पाँच दिन पूर्व भेजा जाएगा तथा इसकी **नियमावली** निम्नलिखित हैं –

### नियमावली : –

1. प्रत्येक वक्ता को अधिकतम **तीन मिनट तीस सेकेंड** का समय दिया जाएगा।
2. तीन मिनट पश्चात एक छोटी तथा तीन मिनट तीस सेकेंड बाद समापन संकेत ध्वनि होगी।
3. समय –सीमा का विशेष ध्यान रखें।
4. प्रत्येक वक्ता को खंडन-मंडन के लिए एक मिनट का अतिरिक्त समय दिया जाएगा।
5. पत्र-वाचन वर्जित है। इसका प्रतिभागियों के अंकों पर नकारात्मक प्रभाव पड़ेगा।
6. व्यक्तिगत आक्षेप अक्षम्य होंगे।
7. निर्णायकों का निर्णय अंतिम एवं मान्य होगा।
8. प्रतियोगिता कुल 50 अंकों की होगी तथा अंक विभाजन निम्न प्रकार है—

विषय वस्तु	—	10 अंक
प्रस्तुतीकरण	—	10 अंक
खंडन-मंडन	—	10 अंक
उच्चारण एवं सुसंबद्धता	—	10 अंक
स्मरणशक्ति	—	10 अंक

अतः आपसे अनुरोध है कि आप इस आयोजन पर होने वाली प्रतियोगिता में भाग लें। आपकी सहभागिता अपेक्षित है, आपका इस कार्यक्रम में हार्दिक अभिनन्दन है।

सधन्यवाद

भवदीय

प्रधानाचार्य

श्री राम सेन्टेनियल स्कूल,

शिमला बाई पास रोड,

विलेज शेरपुर, देहरादून

दिनांक— 1 जुलाई 2021